

आषाढी वारी, २०२५ आळंदी ते पंढरपूर चित्ररथ
माध्यमामार्फत विशेष सहाय्य योजनांची जाहिरात व
प्रचार प्रसिद्धी करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक : विसयो-२०२५/प्र.क्र.५१/विसयो
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक:- २७ जून, २०२५.

संदर्भ:- माहिती व जनसंपर्क महासंचालनालयाचे नियोजन व अंमलबजावणी समितीची दिनांक
१३/०६/२०२५ रोजी झालेल्या बैठकीचे इतिवृत्त.

प्रस्तावना :-

सामाजिक न्याय व विशेष सहाय्य विभागामार्फत राबविण्यात येणाऱ्या विशेष सहाय्य योजनांची आषाढी वारी, २०२५ मध्ये आळंदी ते पंढरपूर आणि देहू ते पंढरपूर या दोन मार्गावर चित्ररथामार्फत विशेष सहाय्य विभागाच्या योजनांविषयी प्रचार प्रसिद्धी करण्यासाठी माहिती व जनसंपर्क महासंचालनालयाच्या माध्यम आराखडा नियोजन व अंमलबजावणी समितीची बैठक दि.१३/०६/२०२५ रोजी आयोजित करण्यात आली होती. सदर बैठकीमध्ये समितीने दोन मार्गावर चित्ररथामार्फत प्रचार प्रसिद्धी करण्यासाठी अंदाजे रु.४९,९९,५६०/- (सर्व करांसहित) इतक्या रकमेच्या आराखड्यास मान्यता दिली आहे. तथापि, वित्त विभागाने आषाढी वारी, २०२५ मध्ये आळंदी ते पंढरपूर आणि देहू ते पंढरपूर या दोन मार्गावरील चित्ररथासाठी रु.२५,००,०००/- इतकी रक्कम वितरीत करण्यास मान्यता दिली आहे. त्यामुळे आषाढी वारी, २०२५ मध्ये आळंदी ते पंढरपूर या एका मार्गावरील चित्ररथासाठी सामाजिक न्याय व विशेष सहाय्य विभागाच्या विशेष सहाय्य योजनांची जाहिरात करण्याची बाब शासनाच्या विचाराधीन होती.

शासन निर्णय :-

माहिती व जनसंपर्क महासंचालनालयामार्फत तयार करण्यात आलेल्या माध्यम आराखड्यानुसार “विशेष सहाय्य योजना” या योजनेची जाहिरात आषाढी वारी, २०२५ मध्ये आळंदी ते पंढरपूर या मार्गावर चित्ररथामार्फत करण्यासाठी रु.२४,१७,८२०/- (अक्षरी रुपये चोवीस लक्ष सतरा हजार आठशे वीस फक्त) इतक्या खर्चास याद्वारे मान्यता देण्यात येत आहे.

माध्यम	मूळ दर, प्रक्रिया	तपशिल	वारं वारिता	एकूण अंदाजित रक्कम (सर्व करांसहित)
बाह्य माध्यमाद्वारे प्रसिद्धी (प्रदर्शने शाखा)				
बाटीएल कॅम्पेन अॅक्टीव्हिटीद्वारे चित्ररथाद्वारे योजनांची प्रसिद्धी करणे (आळंदी ते पंढरपूर)	विहित ई-निविदा/दरपत्रके प्रक्रियेद्वारे	शासन निर्णय दि. २३.११.२०२३ मधील संस्थांच्या सूचीमधील संस्थामार्फत विहित कार्यपद्धतीचे अवलंब करून प्रसिद्धी करणे. वारीच्या आळंदी ते पंढरपूर मार्गावर अति आकर्षक, ठळक आणि आधुनिक डिजाईनसह डिजिटल बोर्डस्, मोठे पोस्टर्स, बॅनर्स किंवा एलईडी डिस्प्ले	१ नग	रु.२४,१७,८२०/-
एकूण				रु.२४,१७,८२०/-

२. उपरोक्त नमूद माध्यमांसंदर्भात माहिती व जनसंपर्क महासंचालनालयाने तात्काळ कार्यादेश निर्गमित करावेत.
३. यावर होणारा खर्च “एन-३, २२३५-सामाजिक सुरक्षा व कल्याण, ०२-समाजकल्याण, १०४-वृद्ध विकलांग व निराश्रित व्यक्तींचे कल्याण (०८) (०८) संजय गांधी निराधार अनुदान योजना व श्रावणबाळ सेवा राज्य निवृत्ती वेतन योजना अंमलबजावणीसाठी प्रशासकीय खर्च (२२३५ ३१२१) २६ जाहिरात व प्रसिध्दी” या लेखाशीर्षाखाली सन २०२५-२६ या आर्थिक वर्षात मंजूर करण्यात आलेल्या तरतूदीमधून करण्यात यावा. यासाठी श्री.प्रशान्त पुं. वाघ, अवर सचिव तथा आहरण व संवितरण अधिकारी, सामाजिक न्याय व विशेष सहाय्य विभाग यांना प्राधिकृत करण्यात येत असून श्री.सो.ना.बागुल, सह सचिव यांना नियंत्रक अधिकारी म्हणून घोषित करण्यात येत आहे.
४. सामान्य प्रशासन विभागाच्या दि. १३ ऑगस्ट, २०२१ च्या शासन निर्णयातील तरतूदीनुसार सदर प्रस्तावास मान्यता घेण्यात आलेली आहे.
५. हा शासन निर्णय, माहिती व जनसंपर्क महासंचालनालयाच्या नियोजन व अंमलबजावणी समितीने दिनांक १३.०६.२०२५ रोजीच्या बैठकीत दिलेल्या मंजूरीनुसार तसेच वित्त विभागाने नस्ती क्रमांक विसयो-२०२५/प्र.क्र.५१/विसयो, ई-ऑफिस ११५४९४२ वर दिनांक २०.०६.२०२५ रोजीच्या टिप्पणीन्वये दिलेल्या मान्यतेनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संगणक संकेतांक २०२५०६२७१६०८२१२६२२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
महाराष्ट्राचे राज्यपाल यांच्या आदेशानुसार व नावाने,

(प्रशान्त पुं. वाघ)

अवर सचिव, महाराष्ट्र शासन

प्रति,

१. महासंचालक, माहिती व जनसंपर्क महासंचालनालय, मंत्रालय, मुंबई.
२. अवर सचिव तथा आहरण व संवितरण अधिकारी, सामाजिक न्याय व विशेष सहाय्य विभाग, मंत्रालय, मुंबई-३२.
३. अधिदान व लेखा अधिकारी, मुंबई (२ प्रती)
४. महालेखापाल महाराष्ट्र १/२ (लेखापरीक्षा/लेखा अनुज्ञेयता), मुंबई/नागपूर.
५. निवड नस्ती (विसयो)